

НОВАЯ ЛІТАРАТУРА АБ КОБРЫНЕ І КОБРЫНСКІМ РАЁНЕ



Новая літаратура аб Кобрыне і Кобрынскім раёне: бягучы бібліяграфічны паказальнік за 2014 год / УК «Кобрынская цэнтральная раённая бібліятэка»; аддзел абслугоўвання і інфармацыі; склад. С.Д. Курачук. - Кобрын, 2015. – 120 с.

Бягучы бібліяграфічны паказальнік “Новая літаратура аб Кобрыне і Кобрынскім раёне” (“Літаратура аб Кобрыне і Кобрынскім раёне”) выдаецца з 1991 года. У паказальнік уключаны кнігі і артыкулы з часопісаў і газет за 2014 год. Крыніцай для падбору матэрыяла з’яўляецца краязнаўчы змест дакументаў. Выданне ўключае асобныя кнігі і главы з іх, артыкулы са зборнікаў, часопісаў, рэспубліканскіх, рэгіянальных газет і найбольш значныя матэрыялы з раённых і гарадскіх.

Дакументы размешчаны ў сістэматычным парадку, унутры раздзелаў – па алфавіту аўтараў, загалоўкаў. Апісанні кніг і артыкулаў з невыразнымі загалоўкамі каротка раскрываюцца.

Асноўныя раздзелы спіса: “Край у цэлым”, “Мясцовыя органы ўлады і кіравання, іх дзейнасць, грамадскае жыццё краю”, “Прырода і прыродныя рэсурсы. Экалогія. Ахова прыроды”, “Эканоміка краю”, “Сельская гаспадарка”, “Ахова здароўя. Медыцынскія ўстановы. Фізічная культура і спорт”, “Культурнае будаўніцтва. Навуковае жыццё.

Асвета. Друк”, “Мастацтва. Край у творах мастацтва”, “Літаратурнае жыццё. Край у мастацкай літаратуры. Фальклор”, “Гісторыя, этаграфія, археалогія краю”, “Персаналіі мясцовых дзеячаў”.

У канцы паказальніка размешчаны геаграфічны паказальнік, спіс перыядычных выданняў, якія выкарыстаны пры складанні дапаможніка

Мэта бягучага бібліяграфічнага дапаможніка – інфармаваць аб новай літаратуры пра Кобрынскі край. Выданне адрасуецца усім, хто цікавіцца мінулым і сённяшнім роднага краю, яго гісторыяй, культурай, а таксама можа быць выкарыстана ў бібліяграфічнай дзейнасці бібліятэк.